

ఎండలోనే ఉపాధి పనులు



రాజంపేట మండలం తలమడ్ల గ్రామంలో ఉపాధి హామీ పనులు చేస్తున్న కూలీలు

- పనిచేసే చోట సౌకర్యాలు కరువు
- ఇబ్బందులు పడుతున్న కూలీలు
- పట్టించుకోని అధికారులు

అధికార పార్టీ వేధింపుల పర్యం

కాంగ్రెస్ పార్టీ అధికారంలోకి వచ్చిన మరుక్షణం నుంచే బీఆర్ఎస్‌లో కీలకంగా ఉన్న జీవన్‌రెడ్డిని టార్గెట్ చేసింది. ఎలాంటి తప్పులు చేయకపోయినా జీవన్‌రెడ్డితోపాటు ఆయన కుటుంబ సభ్యులపై వేధింపుల చర్యలకి తెర తీసింది. ఏ తప్పులు జరగకపోయినా ఆర్యూర్‌లోని జీవన్‌రెడ్డి మార్కెసు కాంగ్రెస్ నేతల ఒత్తిడి మేరకు అధికారులు సీట్ చేశారు. దీనిపై జీవన్‌రెడ్డి చేసిన న్యాయపోరాటం ఫలించి మారే తెరుచుకున్నది. అసలు వివాదమే లేని శంకర్‌పల్లి భూములకు సంబంధించి కాంగ్రెస్ నేతల ప్రోద్బలంతో ఎవరో ఇచ్చిన తప్పుడు ఫిర్యాదు మేరకు చేవెళ్ల, మోకిల పోలీసు స్టేషన్‌లో జీవన్‌రెడ్డితోపాటు ఆయన సతీమణి రజితారెడ్డి, 70 ఏండ్ల వృద్ధురాలైన జీవన్‌రెడ్డి తల్లిపై అక్రమ కేసులు నమోదయ్యాయి. ఈ కేసుల్లో జీవన్‌రెడ్డి సతీమణి, తల్లికి హైకోర్టు ముందుకు వెయిల్ మంజూరు చేయగా ఆయన సుప్రీంకోర్టును ఆశ్రయించారు. ఇదిలా ఉండగా అత్యున్నత న్యాయస్థానం తనకు ముందున్న వెయిల్ మంజూరు చేయడంపై జీవన్‌రెడ్డి సంతోషం వ్యక్తంచేశారు.

అక్రమకేసులపై

న్యాయపోరాటం చేస్తా..

ఖలీల్‌వాద్/ఆర్యూర్‌టౌన్/ నందిపేట, మే 14 : బీఆర్ఎస్ నిజామాబాద్ జిల్లా అధ్యక్షుడు, ఆర్యూర్ మాజీ ఎమ్మెల్యే ఆశ్వనగారి జీవన్‌రెడ్డికు సుప్రీంకోర్టు భారీ ఊరట లభించింది. శంకర్‌పల్లి భూములకు సంబంధించి రంగారెడ్డి జిల్లా చేవెళ్ల, మోకిల పోలీస్ స్టేషన్‌లో నమోదైన అక్రమ కేసుల్లో ఆయనకు బిగ్ రిలీఫ్ లభించింది. ముందున్న వెయిల్ మంజూరు చేస్తూ సర్వోన్నత న్యాయస్థానం బుడవారం ఆదేశాలు జారీ చేసింది. అయితే దర్యాప్తుకు సహకరించాలని కోర్టు జీవన్‌రెడ్డిని ఆదేశించింది. ఇది పూర్తిగా రాజకీయ కక్ష సాధింపు చర్యల్లో భాగంగా నమోదైన అక్రమ కేసు అని జీవన్‌రెడ్డి తరపు న్యాయవాదులు ముకుల్ రోహిటే, ఎస్.నిరంజన్‌రెడ్డి, మహాపూజ్ నజీల వాదనలను పరిగణనలోకి తీసుకున్న సుప్రీంకోర్టు ముందున్న వెయిల్ ఇచ్చింది.

కక్ష సాధింపు చర్యలకు భయపడేదిలేదు..

రాజకీయ కక్షసాధింపు చర్యలకు భయపడేది లేదని జీవన్‌రెడ్డి స్పష్టం చేశారు. ఉద్యమ కాలంలో అప్పటి సీమాంధ్ర కాంగ్రెస్ ప్రభుత్వం నమోదు చేసిన అక్రమ కేసులు తిరగతోడు తుండడమే కాకుండా రేచంత్‌రెడ్డి ప్రభుత్వం వచ్చిన తొలిరోజు నుంచే బూటకపు కేసులు బనాయెస్తున్నారని ఆరోపించారు. ఇప్పటివరకు తనపై 40 కేసుల వరకు అక్రమంగా నమోదు చేసి వేధిస్తున్నారని పేర్కొన్నారు. 70 ఏండ్ల వృద్ధురాలైన తన తల్లి ఏం తప్పు చేశారని ఆమెను మానసికంగా హింసిస్తున్నారని మండిపడ్డారు. కాంగ్రెస్ ప్రభుత్వ తాటాకు చప్పుళ్లకు భయపడేది లేదని, బెదిరింపులకు లొంగి దేదని స్పష్టం చేశారు. న్యాయస్థానాలపై తనకు అవసరమైన విశ్వాసముందని పేర్కొన్నారు. తనను దెబ్బ తీసేందుకు కాంగ్రెస్ ప్రభుత్వం పెట్టిస్తున్న అక్రమ కేసులపై న్యాయపోరాటం కొనసాగిస్తానని జీవన్‌రెడ్డి స్పష్టం చేశారు.

నమస్తే తెలంగాణ

నిజామాబాద్

5

నిజామాబాద్, గురువారం 15 మే 2025

NIZAMABAD

సుప్రీం కోర్టులో జీవన్‌రెడ్డికి భారీ ఊరట



- వివిధ పోలీసు స్టేషన్లలో నమోదైన కేసుల్లో ముందున్న వెయిల్
- కాంగ్రెస్ అధికారంలోకి వచ్చిన మరుక్షణం నుంచే వేధింపులు
- రాజకీయ కక్ష సాధింపు చర్యలకు భయపడేదిలేదు..
- న్యాయస్థానాలపై పూర్తి విశ్వాసం ఉంది..
- ఆర్యూర్ మాజీ ఎమ్మెల్యే ఆశ్వనగారి జీవన్‌రెడ్డి స్పష్టీకరణ


పనులను త్వరితగతిన పూర్తి చేయాలి

కామారెడ్డి కలెక్టర్ ఆశీష్ సంగ్వాన్



సమావేశంలో మాట్లాడుతున్న కామారెడ్డి కలెక్టర్ ఆశీష్ సంగ్వాన్

కామారెడ్డి, మే 14 : జిల్లాలో నిధులు మంజూరైన వివిధ అభివృద్ధి పనులను త్వరితగతిన పూర్తి చేయాలని కామారెడ్డి కలెక్టర్ ఆశీష్ సంగ్వాన్ ఆహ్వానించారు. బుడవారం కలెక్టరేట్ సమావేశ మందిరంలో పలు ఇంజనీరింగ్ శాఖల అధికారులతో సమావేశం నిర్వహించారు. ఈ సందర్భంగా కలెక్టర్ పలు అభివృద్ధి పనుల పురోగతిపై సమీక్షించారు. పనులను నిర్ణీత వ్యవధిలో పూర్తి చేయకపోవడంతో అసహనం వ్యక్తం చేశారు. క్షేత్రస్థాయిలో అవసరం లేని పనులు ఉంటే సరైన కారణాలతో రద్దుకు ప్రతిపాదనలు సమర్పించాలని ఆదేశించారు. 2024-25 సంవత్సరంలో జిల్లాలో మహిళా శ్రేణి కార్యక్రమంలో భాగంగా ప్రతి మహిళా కుటుంబానికి రోజువారీ పన్నెండు రూపాయల పథకం ప్రారంభించారు. 802 కోట్ల బ్యాంకు లింకేజీ ద్వారా రుణాలు అందించినందుకు జిల్లా మహిళా సమాఖ్య అధ్యక్షురాలిని జ్ఞాపికతో అభినందించారు. సమావేశంలో జిల్లా ముఖ్య ప్రభాకర్‌రావు రాజారాం, జిల్లా గ్రామీణాభివృద్ధి అధికారి సురేందర్, వివిధ శాఖల అధికారులు పాల్గొన్నారు.



రూ. 5 వేలు పోగొట్టుకోవడంతో మనస్తాపం

ఆన్‌లైన్ గేమ్‌కు యువకుడు బలి

రుద్రూర్, మే 14: ఆన్‌లైన్ గేమ్‌లో డబ్బులు పోగొట్టుకుని ఓ యువకుడు బలవస్తరణానికి పాల్పడ్డ ఘటన రుద్రూర్ మండలం రాయకూర్ గ్రామంలో బుడవారం చోటు చేసుకున్నది. రాయకూర్ గ్రామానికి చెందిన మార్గి గంగాధర్ (20) మొబైల్ ఫోన్‌లో ఆన్‌లైన్ గేమ్ ఆడడానికి అలవాటు పడ్డాడు. తన

తండ్రి ఫోన్ నుంచి రూ. ఐదు వేలు తన ఫోన్‌లోకి చంపుకొని గేమ్ ఆడి డబ్బులు పోగొట్టుకున్నాడు. డబ్బులు పోయాయన్న మనస్తాపంతో మంగళవారం రాత్రి ఉరేసకొని ఆత్మహత్య చేసుకున్నాడు. మృతుని తండ్రి పోక్సెట్లో ఫిర్యాదు మేరకు కేసు నమోదు చేసి దర్యాప్తు చేపడుతున్నట్లు ఎస్సై సాయన్న తెలిపారు.



మృతుని గంగారావు

సిరికొండలో అకాలవర్షం



తాటిపల్లిలో నేలకొరిగిన ట్రాన్స్‌ఫార్మర్, స్తంభం

సిరికొండ, మే 14 : మండలంలోని పలు గ్రామాల్లో మంగళవారం రాత్రి అకాల వర్షం కురిసింది. తాటిపల్లి గ్రామంలో గాలివాన బీజపూర్ సృష్టించింది. బలమైన ఈదురుగాలులకు నివాస గడినీల పైకప్పులు

ఎగిరిపోయాయి. గ్రామంలో విద్యుత్ సరఫరాలో అంతరాయం ఏర్పడింది. పంట పొలాల వద్ద ట్రాన్స్ ఫార్మర్లు నేలకొరిగాయి. గ్రామంలోని పొన్నం దేవయ్య, బానావత్ రవి ఇంటి పైకప్పులు ఎగిరిపోయాయి.

బిచ్చంద తాణాలో

ఏసీబీ సోదాల కలకలం!

- పది గంటలపాటు కొనసాగిన తనిఖీలు
- ఇసుక లక్రమ రవాణాపై వచ్చిన ఫిర్యాదులపై దర్యాప్తు
- అవినీతికి పాల్పడినట్లు గుర్తించామని ఏసీబీ డీఎస్పీ వెల్లడి



బిచ్చంద, మే 14: బిచ్చంద పోలీసు స్టేషన్‌లో బుడవారం ఏసీబీ అధికారుల సోదాలు కలకలం సృష్టించింది. సుమారు పది గంటల పాటు అధికారులు విస్తృతంగా తనిఖీలు చేశారు. మంజీర పరివాహక ప్రాంతం నుంచి ఇసుకను అక్రమంగా తరలిస్తున్న వాహనాలను పదిలేస్తున్నారనే ఆరోపణలు నేపథ్యంలో సోదాలు ప్రాధాన్యం సంతరించుకున్నాయి. ఇసుక అక్రమ రవాణాకు సహకరిస్తూ అవినీతికి పాల్పడ్డారనే ఆరోపణలు రావడంతో తనిఖీలు చేపట్టినట్లు ఏసీబీ డీఎస్పీ శేఖర్ గౌడ్ స్థానిక విలేజరులకు తెలిపారు. తనిఖీ పోలీస్ స్టేషన్ ఆవరణలో పది ఇసుక ట్రాక్టర్లను గుర్తించినట్లు చెప్పారు. పట్టుకున్న ఇసుక ట్రాక్టర్లను పదిలేవేయడానికి డబ్బులు డిమాండ్ చేసినట్లు, రెగ్యులరీ ఇసుక తరలిస్తున్న వారి నుంచి వసూళ్లతోపాటు అవకతవకలకు పాల్పడినట్లు గుర్తించినట్లు వివరించారు. సోదాల్లో పలు ఇథారాలు లభించినట్లు చెప్పారు. తదుపరి చర్యల నిమిత్తం ఉన్నతాధికారులకు నివేదిక సమర్పిస్తామని తెలిపారు.

ఇది ట్రాప్ కేసు కాదు.. ఆశ్చర్యకర తనిఖీలు మాత్రమే
ఇది ట్రాప్ కేసుకాదని ఆశ్చర్యకర తనిఖీలు మాత్రమేనని డీఎస్పీ తెలిపారు. మంజీరా నది నుంచి చాలా రోజులుగా ఇసుక అక్రమ రవాణా జరుగుతున్నట్లు ఫిర్యాదులు వస్తున్నాయని చెప్పారు. కొందరు ఫిర్యాదు చేయడానికి వచ్చి భయపడి వెనక్కి వెళ్తున్నారని పేర్కొన్నారు. ఎక్కడైనా అవినీతి జరిగితే బోల్‌ప్రీ 1064 నంబర్‌కు ఫిర్యాదు చేయాలని సూచించారు.

ధాన్యం కొనాలని రోడ్డిక్కిన రైతులు

ఆర్యూర్‌టౌన్, మే 14 : ధాన్యం కొనుగోలు చేయాలని డిమాండ్ చేస్తూ అన్నదాతలు రోడ్డిక్కిరారు. నిజామాబాద్ జిల్లా ఆర్యూర్ పట్టణం లోని అలూర్ ఎక్స్ రోడ్డు వద్ద బుడవారం రాస్తారోకో నిర్వహించారు. ఆందోళనలో పాల్గొన్న రైతులకు బీఆర్ఎస్ నాయకులు మద్దతు ప్రకటించి, రాస్తారోకోలో పాల్గొన్నారు. ఈ సందర్భంగా బీఆర్ఎస్ రాష్ట్ర నాయకుడు రాజేశ్వర్ రెడ్డి మాట్లాడుతూ.. అకాల వర్షంతో తడిసిన ధాన్యాన్ని ప్రభుత్వం కొనుగోలు చేయాలని డిమాండ్ చేశారు. నెల రోజులుగా రోడ్డుపైనే ధాన్యం వదానికీ తడుస్తూ, ఎండకు ఎండుతున్న దని ఆవేదన వ్యక్తంచేశారు. తడిసిన ధాన్యాన్ని పరతులు లేకుండా కొనుగోలు చేయాలని డిమాండ్ చేశారు. రైతులకు ఎలాంటి ఇబ్బందులు కలుగకుండా ఆర్టీవో రాజాగౌడ్ చర్యలు తీసుకోవాలన్నారు.

- ఆర్యూర్ పట్టణంలోని అలూర్ ఎక్స్‌రోడ్డు వద్ద రాస్తారోకో
- పాల్గొన్న బీఆర్ఎస్ నాయకులు

విషయం తెలుసుకున్న ఆర్టీవో రాజాగౌడ్ ఘటనా స్థలానికి చేరుకొని రైతులను సముదాయించి, ఆందోళన విరమింపజేశారు. కార్యక్రమంలో రాష్ట్ర కిసాన్ ఖేత్ నాయకుడు నూతుల శ్రీనివాస్ రెడ్డి, రైతులు పాల్గొన్నారు.



అలూర్ ఎక్స్ రోడ్డు వద్ద జాతీయ రహదారిపై రాస్తారోకోలో పాల్గొన్న రైతులు, బీఆర్ఎస్ నాయకులు

ఏచాదం!

- జాతీయ రహదారిపై డీసీఎం, బైకెడ్
- అక్కడికక్కడే అన్నదమ్ముల దుర్మరణం



అడ్డన్ (ఫైర్)

నాగేంద్ర (ఫైర్)

ఆర్యూర్‌టౌన్, మే 14: ఆర్యూర్ మండలంలోని వేపూర్ శివారులో ఉన్న 83వ జాతీయ రహదారిపై జరిగిన రోడ్డు ప్రమాదంలో ఇద్దరు అన్నదమ్ములు దుర్మరణం చెందారు. డీసీఎం వ్యాన్, బైకెడ్ డీ కొట్టడంతో ఆర్యూర్ పట్టణానికి చెందిన అన్నదమ్ములు అక్కడికక్కడే మృతి చెందారు. ఈ ఘటన బుడవారం చోటుచేసుకున్నది. ఆర్యూర్ ఎస్‌పీఎస్‌లో సత్తనారాయణ తెలిసిన వివరాల ప్రకారం.. ఆర్యూర్ పట్టణం జెమ్మన్‌జెట్టికి చెందిన కొండూర్ అడ్డన్(21), కొండూర్ నాగేంద్ర (19) అన్నదమ్ములు. ఇద్దరూ హైదరాబాద్‌లో ఉంటూ అడ్డన్ ఏసీ మెకానిక్‌గా పనిచేస్తుండగా, నాగేంద్ర హోటల్ మేనేజ్‌మెంట్ కోర్సు చదువుతున్నాడు. నెలరోజుల క్రితం ఇద్దరు ఇంట్లోకి వచ్చిన వారు మంగళవారం మెటేవల్లిలో ఉంటున్న తమ బంధువుల ఇంటికి వెళ్లారు. బుడవారం తిరిగి వస్తుండగా ఆర్యూర్ మండలంలోని వేపూర్ శివారులో ఉన్న 83వ జాతీయ రహదారిపై డీసీఎం వ్యాన్, వీరి బైకెడ్ డీ కొట్టింది. దీంతో ఇద్దరు అన్నదమ్ములు అక్కడికక్కడే మృతిచెందారు. ఎస్‌పీఎస్‌లో సత్తనారాయణ ఘటనా స్థలానికి చేరుకొని ప్రమాదం జరిగిన తీరును పరిశీలించారు. మృతదేహాలను చూస్తున్నారని నిమిత్తం ప్రభుత్వ దవాఖానకు తరలించారు. కేసు నమోదు చేసి, దర్యాప్తు చేస్తున్నట్లు ఎస్‌పీఎస్‌ తెలిపారు.